

ကျန်းမာရေးနှင့်အားကစားဝန်ကြီးဌာန အင်ဂျင်နီယာများ၏
လုပ်ငန်းစွမ်းဆောင်ရည်မြှင့်တင်ရေး အလုပ်ရုံဆွေးနွေးပွဲ၌
ပြည်ထောင်စုဝန်ကြီး ဒေါက်တာမြင့်ထွေးပြောကြားခဲ့သည့်
(အချက်အလက်များသိရှိရန် မိန့်ခွန်းကောက်နုတ်ချက် မူကြမ်း)

နေပြည်တော်၊

(၂၆-၈-၂၀၁၉)

- ယနေ့ အခမ်းအနားသည် ကျန်းမာရေးနှင့်အားကစားဝန်ကြီးဌာန၏ အရေးကြီးသည့် အစည်းအဝေးတစ်ခုဖြစ်ပါကြောင်း၊ ယခုအလုပ်ရုံဆွေးနွေးပွဲတွင် ဝန်ကြီးဌာနရှိ ဦးစီးဌာန (၇) ခုမှ အင်ဂျင်နီယာဝန်ထမ်းများ စုစုစည်းစည်း ညီညီညွတ်ညွတ်နှင့် တိုင်ပင်ဆွေးနွေး စေလိုပါကြောင်း၊
- အခြေခံအဆောက်အအုံများနှင့် စက်ပစ္စည်းကိရိယာများကို တည်ဆောက်ခြင်းနှင့် ပြုပြင်ထိန်းသိမ်းခြင်းလုပ်ငန်းများသည် ဝန်ကြီးဌာန၏ လုပ်ငန်းဆောင်ရွက်မှုနှင့် အောင်မြင်မှုများအတွက် အရေးပါကြောင်း၊ ထိုသို့အရေးပါသောကဏ္ဍ၌ ပါဝင်နေသော အင်ဂျင်နီယာများ၏ လုပ်ငန်းဆောင်ရွက်မှုအဆင်ပြေချောမွေ့စေရေးနှင့် စွမ်းဆောင်ရည်မြှင့်တင်ရေးတို့သည် အရေးကြီးပါကြောင်း၊
- ယခု အလုပ်ရုံဆွေးနွေးပွဲကို လုပ်ငန်းဆောင်ရွက်ရာ၌ တွေ့ကြုံရသည့် အခက်အခဲများနှင့် လိုအပ်ချက်များကိုဖော်ထုတ်၍ ဝိုင်းဝန်းအဖြေရှာခြင်းနှင့် အားဖြည့်ဆောင်ရွက်ခြင်းတို့ ပြုလုပ်နိုင်ရေးအတွက် ဆွေးနွေးနိုင်ရန် ကျင်းပရခြင်းဖြစ်ပါကြောင်း၊
- ထိုသို့ဆွေးနွေးကြရာတွင် တစ်ဦးနှင့်တစ်ဦး ဝေဖန်ပြစ်တင်ခြင်းမျိုးမဟုတ်ဘဲ အပြုသဘောဆောင်သော ဆွေးနွေးမှုများဖြင့် လုပ်ငန်းဆောင်ရွက်မှုပုံစံနှင့် စနစ်ကောင်းတစ်ရပ် ပေါ်ထွက်လာရေး ဝိုင်းဝန်းဆွေးနွေးကြစေလိုပါကြောင်း၊
- ဝန်ကြီးဌာနရှိ ဝန်ထမ်းအင်ဂျင်နီယာ (၂၃၄) ဦးရှိပြီး ဦးစီးဌာနအသီးသီးမှ အင်ဂျင်နီယာများသည် တာဝန်ကိုယ်စီဖြင့် သက်ဆိုင်ရာဌာနအသီးသီးတွင် တာဝန်ထမ်းဆောင်နေကြရသဖြင့် တစ်ဦးနှင့်တစ်ဦး တွေ့ဆုံဆွေးနွေးမှုများ မပြုလုပ်နိုင်ခဲ့ပါကြောင်း၊ ယခုလို အလုပ်ရုံဆွေးနွေးပွဲပြုလုပ်ခြင်းအားဖြင့် မြို့ပြ၊ လျှပ်စစ်၊ စက်ပိုင်းဆိုင်ရာနှင့် ရေသန့်ဟူ၍ ကျွမ်းကျင်မှုအလိုက်

ရှိသော်လည်း လုပ်ငန်းရပ် တစ်ခုချင်းစီအလိုက် ပိုမိုပေါင်းစပ်ညှိနှိုင်း ဆောင်ရွက်နိုင်ပြီး အောင်မြင်မှုများ ရရှိနိုင်မည်ဖြစ်ပါကြောင်း၊

- ဝန်ကြီးဌာန၏ စက်ကိရိယာပစ္စည်းဆိုင်ရာ ပြုပြင်ထိန်းသိမ်းမှု စရိတ်များ သည် (၂၀၁၈) ခု (၆) လ ဘဏ္ဍာနှစ်တွင် ကျပ်ငွေ (၇) ဘီလီယံကျော်ခန့်၊ (၂၀၁၈-၁၉) ခု ဘဏ္ဍာနှစ်တွင် ကျပ်ငွေ (၉) ဘီလီယံကျော်ခန့် ကုန်ကျ လျက်ရှိပါကြောင်း၊ နိုင်ငံတော်မှ ခွင့်ပြုထားသော ဘဏ္ဍာငွေများ အလေ့အလွင့်မရှိစေဘဲ အကျိုးရှိထိရောက်စွာ ဆောင်ရွက်နိုင်ရေး၊ လုပ်ငန်းများ အချိန်မီပြီးစီးရေးအတွက် ပိုင်းဝန်းကြိုးပမ်းဆောင်ရွက်စေလိုပြီး ဝန်ကြီးဌာနမှ အတတ်နိုင်ဆုံး ပံ့ပိုးပေးသွားမည်ဖြစ်ပါကြောင်း၊
- ယခုအလုပ်ရုံဆွေးနွေးပွဲမှ ပေါ်ထွက်လာသော ဆွေးနွေးချက်များကို အလေးအနက်ထားစဉ်းစား၍ ဝန်ကြီးဌာနတွင် အင်ဂျင်နီယာများ ပါဝင်ဆောင်ရွက် ရမည့်လုပ်ငန်းများ၊ အုပ်ချုပ်မှုအပိုင်း၊ စီမံခန့်ခွဲမှုအပိုင်းများ ပိုမိုကောင်းမွန်စေရန်အတွက် လမ်းပြမြေပုံနှင့် မူဘောင်များချမှတ်ပြီး ဆက်လက် ဆောင်ရွက်သွားရမည် ဖြစ်ပါကြောင်း၊
- ဝန်ကြီးဌာနတွင်ရှိသော အင်ဂျင်နီယာများ လုပ်ငန်းဆောင်ရွက်ရာတွင် တိကျသော လုပ်ငန်းတာဝန်သတ်မှတ်ခြင်း၊ လုပ်ငန်းတာဝန် အလိုက် ခွဲဝေဆောင်ရွက်ခြင်း၊ ဦးစီးဌာနများအကြားနှင့် တစ်ဦးနှင့် တစ်ဦးအကြား ပွင့်ပွင့်လင်းလင်းဆွေးနွေး ဆောင်ရွက်စေလိုပါကြောင်း၊
- ဝန်ကြီးဌာနမှ စက်ပစ္စည်းနှင့် ဆောက်လုပ်ရေးလုပ်ငန်းများ မည်သို့ ပါဝင်နိုင်မည်၊ မည်သည့်ကော်မတီတွင် ပါဝင်ရမည်ကို ဆွေးနွေးဆုံးဖြတ်ရန် လိုပါကြောင်း၊ သို့မှသာ sense of ownership ရှိမည်ဖြစ်ပါကြောင်း၊ တင်ဒါခေါ်ယူဆောင်ရွက်မှုလုပ်ငန်းများတွင် သက်ဆိုင်ရာ ကဏ္ဍအလိုက် ဝန်ကြီးဌာနမှ အင်ဂျင်နီယာများမှ ပါဝင်ဆောင်ရွက်စေရမည်ဖြစ်ပါကြောင်း၊
- မြန်မာနိုင်ငံတွင် ဂျပန်နိုင်ငံ Okayama တက္ကသိုလ်၏ အကူအညီဖြင့် ဆေးဘက်ဆိုင်ရာ အင်ဂျင်နီယာဒီပလိုမာ (Medical Engineering Diploma) သင်တန်းကို ပထမအကြိမ်ဖွင့်လှစ်ပြီးစီးခဲ့ပြီး သင်တန်းသား/ သူများထဲမှ ထူးချွန်စွာ အောင်မြင်ကြသူ (၂) ဦးကို ဂျပန်နိုင်ငံတွင် ဆေးဘက်ဆိုင်ရာအင်ဂျင်နီယာ မဟာသိပ္ပံဘွဲ့တက်ရောက်နိုင်ရန် စေလွှတ်နိုင်ခဲ့ပါကြောင်း၊ ဒုတိယအကြိမ်ဖွင့်လှစ်နိုင်ရေး စီစဉ်ဆောင်ရွက်နေပါကြောင်း၊

အလားတူသင်တန်းများ၊ ပြည်တွင်းနှင့်ပြည်ပ စွမ်းဆောင်ရည် မြှင့်သင်တန်းများကိုလည်း ဆက်လက်ပြုလုပ် စေလွှတ်သွားမည်ဖြစ်ပါကြောင်း၊

- ဝန်ကြီးဌာနရှိ အင်ဂျင်နီယာများအနေဖြင့် အင်ဂျင်နီယာဆိုင်ရာ အခန်းကဏ္ဍဖြစ်သော ပစ္စည်းကိရိယာများ၊ ဆောက်လုပ်ရေးလုပ်ငန်းများ၊ ပြုပြင်ထိန်းသိမ်းရေးလုပ်ငန်းများ၊ မော်တော်ကားလုပ်ငန်း အစရှိသည့် သက်ဆိုင်ရာလုပ်ငန်းများတွင် ပါဝင်ဆောင်ရွက်စေလိုပါကြောင်း၊
- ဝန်ကြီးဌာနရှိ အင်ဂျင်နီယာများ၏ လုပ်ငန်းဆောင်ရွက်အောင်မြင်မှုများကို နှစ်ပတ်လည် အစီရင်ခံစာ (annual report) အဖြစ်ပုံမှန် ပြုစုထုတ်ဝေစေလိုပါကြောင်း၊ ဒီလိုဆောင်ရွက်ခြင်းဖြင့် အင်ဂျင်နီယာများ၏ အခန်းကဏ္ဍသည် အလွန်အရေးကြီးကြောင်းကို သိရှိမည်ဖြစ်ပါကြောင်း၊
- ဝန်ကြီးဌာနရှိ မိမိတို့လုပ်ကိုင်နေသော လုပ်ငန်းများ ကျစ်လစ်တိကျ ခိုင်မာသော လုပ်ငန်းများဖြစ်စေရန် ပြန်လည်ခြုံငုံ သုံးသပ်သင့်ပါကြောင်း၊
- အင်ဂျင်နီယာများအတွက် ပြည်တွင်း/ပြည်ပ သင်တန်းများ တက်ရောက်နိုင်ရေး ဆောင်ရွက်ပေးစေလိုပါကြောင်း၊
- ဝန်ကြီးဌာန၏ လုပ်ငန်းဆောင်ရွက်မှုများ ပိုမိုအကျိုးရှိထိရောက်စေရန် အတွက် စည်းမျဉ်း စည်းကမ်းများ၊ လုပ်ငန်းအဆင့်များကို ပြောင်းလဲလာသော အခြေအနေအရပ်ရပ်နှင့် ခေတ်ကာလတို့နှင့် ကိုက်ညီဆီလျော်မှု ရှိစေရေး မွမ်းမံပြင်ဆင်သွားရမည်ဖြစ်ပါကြောင်း၊
- ကျန်းမာရေးနှင့်အားကစားဝန်ကြီးဌာနရှိ ဦးစီးဌာနအသီးသီးမှ အင်ဂျင်နီယာများအနေဖြင့် တင်ပြဆွေးနွေးခြင်း၊ အစုအဖွဲ့များခွဲ၍ ဆွေးနွေးခြင်းနှင့် အကြောင်းအရာခေါင်းစဉ် တစ်ခုချင်းစီအလိုက် အပြန်အလှန် ဆွေးနွေးအကြံပြုခြင်းကြစေလိုပါကြောင်း၊
- လူတိုင်းလက်လှမ်းမီ လွှမ်းခြုံသည့် ကျန်းမာရေးစောင့်ရှောက်မှု (Universal Health Coverage) ရရှိရေးတွင် အင်ဂျင်နီယာများ၏ အခန်းကဏ္ဍသည်လည်း အရေးကြီးပြီး မေ့ချန်ထား၍ မဖြစ်ပါကြောင်း၊ ကျန်းမာရေး လုပ်ငန်းနယ်ပယ်များသည် အားလုံးဆက်နွှယ် ပတ်သက်နေပါကြောင်း ပြောကြားခဲ့ပါသည်။